

IN - NAHLA

TA'

AGOSTINO LEVANTIN.

GAZZETTA TA' CULL GIMGHA BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeug dac li gharaf hallat il helu ma'l mehtieg.

69.

25 ta' DICEMBRU 1909.

IT-TIENI SENA

FTEHIM.

Hadd ma jista jissieheb ghal ankas minn sena; u jecj ma jgharrafx lili, b'il mictub, ghallankas hmistax kabel, li ma fi hsiebu x jgedded, inghoddu bhala 'msieheb gha's-sena ta' nara. li hlas, b'il kuddiem, hu: ghal ta' l Belt, ta' l Furjana u ta' Ta's-Sliema hames xelini f'is-sena u jista jsir b'is-sitt xhur jeu b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jehu l-euuel sena b'xejn; min ijsiehbhu jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbigbu ghand is-Sur (ANNI CRITIEN, ta' Strada Rjali ta' l Belt, fejn jista jsir il hlas ta' l gazzetta ucoli. L-ittri ghandhom jinbaghtu colha f'Ta's-Sliema, 12, Str: S. Vincenzo.

Dauc colha, imsiehbhu jeu le, li jibghatui b'sold bolli ta' Malta nibghatilkom, bla hlas ta' xejn, nofs tuzzani numri differenti ta'n-« Nahla » bhala reclam. Min imbaghad jibghatli sitt sold, flus jeu bolli ta' Malta, u il hlas ta' l posta jecj hemm bzonn, nibghatlu ghal tliet xhur shah, bhala prova, in-« Nahla. » Jecj nara it-tliet xhur ma jecj ijjid jibka imsieheb jista jilak billi javzani b'il mictub; jecj jecj ijjid jibka imsieheb nara dauna it-tliet xhur ta' l prova jecj ijjid ijhallas l-istess bhal l imsiehbhu l-ohra. Min chien imsieheb ga f'in-« Nahla » u ma ghadux ma jistax jiehu dauna it-tliet xhur ta' l prova billi dana ghamiltu biss biex nuri chemm fiha taghlim sabih u ta' gid ghal poplu in-« Nahla » tieghi.

IL MILIED.

Et in terra pax hominibus.

Illum il Milied—jum ta' paci, ta' hena f'il familji, ta' mahfra, ta' hsiebijiet ta' mhabba lejn ghajrna u lejn min hu imnicchet. Ghaldakstant f'loc li nokoghdu, bha'n-nies ta' rziezet, nakrau il-legenda ta' xi abbatini imnezzghin b'il tors u bla ma nokoghdu nirraccantaui il ghala, nintrefghu ftit, f'da' l granet imkaddsa, minn dana il hama ta' l hajja u niftacru ftit f'dauc colha li fukhom gie Milied hazin u icreh; li chemm chemm ijsibu biex jitrejku f'dauna il granet li min jaf il ghani chemm ijberbak flus fihom bla ma jiftacar li b'dundjan milli joktol jista jsalva il gie jeu il ghajb ta' familja.

Lilcom mela ja imnicctin, lilcom imhabbta minn xorti chiefra u hazina il chelma ta' mhat ba ta' min hareg minn go nofscom u trabba fostcom.

Nitma li is-sena li geija tcun ta' risk ghalicom u li jikankal xi xoghol seua biex tintrefghu m'il fakgha li giet fukcom; nitma li trabbu ftit ta' l hila halli tifhu, bhal ma

jaghmlu gnus ohra, torok godda biex tistghu tiesbu profitti godda; nitma li il Cunsilieri jkanklu kalb il Gvernatur il gid li ghandna u li sieghed li ghandu jakbez ghan-nies kieghda biex jara chif jaghmel u johlok xi xoghol; nitma fi ftit cliem li naracom tghumu f'il gid u f'il hena billi kalbi dejjem chienet u dejjem ghadha marbuta b'imhabba cbira ma' l haddiem, ma' dauc li ftit nies tati conthom biex ijghallmuhom u jakbzu ghalihom, U dina l-imhabba hadd ma jista jiccha-dhieli ghaliex tafu tajjed chemm il darba kbizt ghalicom u ridt naghmlilcom il gid u li meta ma innexxiex ma nakasx minni. Intom tafu li f'loc gazzetta b'il malti, li kieghda tisuieli tahbit u hsieb bla tarf, jiena stajt naghmel uahda b'is-sien jehor li chienet tatini unur acbar ma' min jifhem. Izda jiena ma fittixx dan izda biss li nohlok gazzetta biex nilhak biha lil dauc li ghandhom bzonn min ijghallmuhom u jifthilhom ghajnejhom; u dina jidhirli li bi turija ta' mhabba cbira lejn il poplu u ghalhecc meta nixtiekilcom Milied hieni u mimli b'cull risk jiena sgur li tifhmu li dina ix-xenka cbira tieghi hi hierga m'il kiegh ta' kalbi. —kalb li thabbat dejjem ghalicom.



PRAC.

X'ijrid jaf il Poplu Malti:—

1. Ghala il-laham b'il habb ma jistax jinbiegh biex ma jgibx it-tenja u il-laham ta' l moghoz maktula m'is-Sanita jista, ghad li il halib tagghom jecj imnigges b'id-deni?

2. Il Cummissjoni li ghamel il Gvern fl-1904 kalet li il-laham ta' l moghza imnigga b'id-deni jista jittiechel bla pericu ta' xejn; it-Tabib Principal ta' s-Sanita f'ir-rapport ta' dina is-sena kal li hemm pericu. Lil min nakbdu nemmhu? Min

ghandu raġun m'it-tnejn? U jecc għandu raġun it-Tabib Caruana Scicluna il Gvern ma hux kieghed hu stess, biex jiġbor haġba b'zar, ijkieghed is-saħha ta' l-poplu f'il periclu li jiż-
died id-deni?

3. Jecc il mogħża t'cun inniġġża b'id-deni għala il ħalib jista jecattar il marda u il-laħam, li fih id-demm, le?



Nifirhu lil Marchesin Testaferrata Abela billi gie mahtur bħala Assistent—Commissarju ta'n-Nigerja t'Isfel b'salarju ta' tliet mitt lira f'is-sena li jiżdiedu sa erba mija.



Cull meta tagħmel xita kaūūija il mol ta' Ta's-Sliema jsir għarucaża shiħa; billi m'hux biss trid ixxammar biex tiffred l-ilma li jkun hemm iżda ucoll billi jsir periculus ħafna għaliex jibka ħafna tajn u ūiehed jista jcorri bħalli chiecu xejn. Nitma li l-Onor: Gatt jiehu ħsieb din il biċċa.



Gużè Agius f'it ilu katei lil Fidiel Busuttil, fejn Hassa-
flieni, fuk haġa ta' xejn. Daūn chienu jchissru il haġar x'hin Busuttil kala gebla minn fuk il haġt ta' l-ghalka ta' missier Agius biex ijchissirha. Agius hadha miegħu. Busuttil hebb għalih u Agius hareġ sicchina u ūaħħalielu t'nofs kalbu u ħallieh minxur ma'd-dakka il meūta. Agius għad għandu xi sittax il sena u Busuttil xi għoxrin. Dana hu delitt icreħ ħafna fuk haġa ta' xejn u juri li il Magistrati hemm b'żonn li jkellu chemm jistghu contra daūc collha li jiġġieldu u li jsibulhom xi armi fukhom. Għad li Agius ried jahrab ar-restaūh malajr.



Il carrozza-ta'n-nar ta' l-Gvernatur f'it ilu laktet il certa Margherita Ciantar, bejn Strada Forni u Strada Stretta, ūak-
kghitha iżda ma għamlitilhiex ħsara cbira. Il Gvernatur iccon-
fonda, niżel m'il carrozza, ried jiehodha il palazz għal cura, bagħat lil l-Ajġutant u lil mara tiegħu biex jaraū chif għad-
diet u kallhom li jhallas l-ispejjes collha ta' l-cura. Dana juri kalb tajjba ħafna f'il Gvernatur il ġdid li għandna; biss cullhadd ijghemghem li it-torok ta' l-Belt tagħna huma dojjok ūisk għal daūna il carrozzi-ta'n-nar u chiecu ma jhalluhomx jidhlu bħal kabel aħjar.



F'is-seduta ta' l-Cunsill ta' l-Gvern li saret f'il ħmistax ta' x-xahar bakgħu li għandhom ijjidu il fanali f'it-telgħa ta' l-Museū ta' l-Imdina. L-Avucat ta' l-Curuna kal li għad ma ūasax il ūakt li jgħaddu il-ligi fuk il monumenti u l-anti-
chitajjiet ta' Malta għaliex hemm ligijiet actar ta' hteġa ka-
belha. Kal ucoll li l'is-Suprindentent ta' l-Port ma jistghux jindahlulu fuk il hbit ta' l-bastimenti għaliex dac id-dritt jati-
ulu il *Merchant Shipping Act*.



Il Cumitat ta' l-Banda *La Vallette* ippresenta lil Onor: Contin Alf: Caruana-Gatto L.L.D., B.A. indirizz sabih ħafna biex irringrazzjah ta' dac collu li għamel ma' l-banda f'iz-żmien li dam President tagħha. Ahna nifirhulu b'kalbna collha u nieħdu pjacir meta naraūh stmat u mahbub minn cullhadd.



F'it ilu saret lakgħa f'il Borsa bejn xi neguzjanti biex seūūu il Camra ta' l-Cummerċ u biex jkanklu il cummerċ

ta' l-Gżira, li rakad għal collox għad li jmissu jkun il pe-
dament ta' l-kiegh il flus f'dana il pajjis. Dina l-aħbar tat-
na pjacir tasseū u nitma li jieħdu pjacir biha ucoll daūc col-
lha li jhobbu tasseū jaraū lil dana il pajjis miexi il kuddiem;
u nitma li il Camra ta' l-Cummerċ tistenbah m'il ingħas tagħ-
ha u li in-negozjanti ta' l-Gżira jgħinuha ħalli il cummerċ tagħ-
na jarga jiehu f'it ta' r-ruħ bħal dari u b'hecc nintrefgħu f'it
m'il għacs li ūakajna fih.



Iva, hemm b'żonn li inkaūūu kalb l-industriji maltin billi
meta nistghu nixtru ħuejjeġ sbih u tajjbin u b'irħis mahdu-
min f'pajjisna ma immorrux infittxu daūc li jinħadmu barra
minn Malta. Fl-Istitut ta' s-sorijiet ta' l-Bon Pastur ta' Hal
Balzan, sa l-aħhar ta' s-sena, sejjer ijsir bejgħ ta' bizzilli, rac-
cmu u bjancheriji mahdumin m'ix-xbejbiet li hemm miġbura
hemm geū. Morru u ixtru xi haġa; barra milli tieħdu ħuej-
jeġ sbih u b'irħis t'cunu kieghdin tagħmlu carità cbira billi
cullhadd jaf chemm gid kieghdin jagħmlu l'ix-xbejbiet u l'in-
nisa imġarrfa dauc is-sorijiet.



Is-Sanità tagħna dejjem kalet li id-deni ma jistax jittie-
hed m'il arja iżda biss m'il ħalib ta' l-mogħża u għalhecc dej-
jem ħambket li id-deni katt ma sata jigi m'id-Drenaġġ. Issa
is-Sur Stephen Paget F.R.C.S. kal li meta chienu kieghdin jes-
perimentaū f'il Laboratorju Fisiologicu ta' Loudra fuk dina
il marda, sitta minn nies hadu id-deni m'il arja biss u b'hecc
ipprovaū li ma hemmx b'żonn ta' l-mogħża biex jittiehed id-
deni. X'bi ħsiebha tgħid issa is-Sanità tagħna fuk dana il
fjasc cbir li għamlet? Għala ma tistkarrx darba għal dejjem
li dana id-deni gejj m'id-Drenaġġ u m'hux m'il ħalib ta' l-
mogħoż, u li jecc id-deni nakas m'hux għa'x ma hux kieghed
jinxtorob ħalib t'al mogħża iżda għaliex kieghdin ijjommu
aħjar id-Drenaġġ? Għala ma jfittxux jaraūha darba għal dej-
jem dina il biċċa kabel ma jekirdu il mogħoż collha u ka-
bel ma jcomplu jfakkru lil minn ijgħix minnhom?



Fuk it-Teatru Rjal ili f'it ma nitchellem magħcom billi
f'it hemm ūiehed x'ijgħid tajjeb fuku; iżda billi cull tant jidher
xi tifhir li ijdardar minn min jiehu il palc b'xejn għalih u
għal familja, hemm b'żonn li insemmgħu f'it lehinna biex ti-
simgħu f'it il kanpiena l-oħra.

L-ERNANI tcaxcret ħazin ħazin għaliex bi primadonna
ta' teatrin bħal ma hi it-*Toninello* u b'baxx bħal ma hu *Ton-
dini* (li ħafna gazzetti talbu li jkun protestat), ma jistghux
ijsiru opri seūūa b'dica is-serjetà li jtllob teatru Rjal bħal
tagħna. Iżda il htija ma hix lankas ta' l-artisti għaliex cull
hadd taili jhallas jiccol, u meta l-Impresarju jrid jakdi il pub-
blicu billi jhallas l-artisti b'is-soldi ma jistax jiccollu min jakil-
għu seūūa. Barra minn dana l-Impresarju għandu htija oħra
cbira ħafna li mezzosopran ijjridha t'canta b'il fors ta' comprima-
rja jeū lil dina ta' sopran biex ijgeūūes f'in-nies u fl-ispejjes;
u b'hecc ma jistax jagħmel ħlif fjaschi bħal ma kieghed jagħ-
mel. Nieħdu il cas ta' r-*Ravaglia* f'il PAGLIACCI li għamlet
fjasc biss għaliex l-Impresarju għoġbu jatiha b'il fors opra
li ma tgħoddx għaliha. Li ma chellux lil intelligenti tenur
Pazzi li kalagħlu xi zeūġ opri, lil *Fassio* u xi f'it l'it-*Timitz*
chiecu l-opri li għamel s'issa chienu m'hux jicunu mezzi-fjaschi
iżda damiġġani.

Il FAVORITA għaldakstant ma marretx tant ħazin billi can-
taū fiha *Pazzi* u *Timitz* u billi il baritonu *Belletti* kieghed
ijcanta aħjar milli canta kabel.

Il MANON LESCAUT imxiet ucoll b'*Pazzi* u b'*Fassio*; u ir-RIGOLETTO b'*Ravaglia* u b'*Pazzi* salva ruħu minn naūfraġju icreħ ucoll.

Biss għal kliegħ cbir li għandu l-Impresarju m'ir-Real u għal miserja li jhallas biha lil l-artisti jmissna mokdija hafna aħjar u nistagħgeb chif il Ġunta Teatralli thalli xi artisti jtilgħu fuk il palc u xi opri jidhru kuddiem il publicu.

Izda haūn Malta jgħaddi collox imkar chiecu jgibulna cumpannija ta' marjunetti.



Ir-*Risorgimento* fahħar, b'ir-raġun collu, l-Onor: Lorenzo Gatt C.E., C.M.G. talli kieghed ijhaūuel chemm jiflah sigar f'it-torok u il gonna ta' Malta, ghaliex is-sigar arja tajjba jagħmlu u actar ijfejjku id-deni m'il hafna teoriji ta' l-halib ta' l-moghħza li dejjem ijheūdn u fukhom il cbarat ta's-Sanitā. Ghogħobni hafna dac li kal fuk is-sigar ta' l-*Eucaliptus* li m'hux biss ijsaffu l-arja m'il intejjen ta'd-drenagħ izda ghax jistgħu jieħdu minnhom iz-zejt t'al eucaliptu li tant jimxi fl-ispizzeriji.

Ghogħbitni ucoll ix-xenka tiegħu li jsir Cumitat biex jaraū chif jagħmlu il kalb lil Dr: Hadwen li kieghed tant jahdem fl-Inghilterra biex ijūakka it-teorija ta' l-halib ta' l-moghħza fl-affari ta'd-deni.

U ġa la darba ġie il ūakt li infahħar lil Onor: Lorenz Gatt ma'rriđx nonkos li nfahħar Cap ta' Dipartiment importanti iehor—il Posta—gha't-tibdil li għamel u li sejjer ijcun ta' gid cbir għal poplu. Intom tafu li kabel biex ūiehed jieħu *parcel* chien ijrid jokghod jitla fuk u li il *parcels* chienu tant jimpostaū irūieħhom chemm ucoll nircevuħom minn tieka ūahda bi tfixchil cbir ta' l-impjegati u ta' min jircievi. Dana illum collu spicča billi il *parcels* issa ūiehed jirceviħom isfel, chif tidhol ma'x-xellug, u hemm zeūg tūieki ūahda biex timposta u l-oħra biex tircievi u b'hecc jonkos hafna rambaġġ u tfixchil. Il bahrin u is-suldati f'loc li jircievu il *parcels* tagħhom f'il curitur bħal kabel jircievuħom f'camra għaliħom biex ma jcunux ma'r-riġlejn. Barra minn dan sar hafna tkallib iehor għal gid u ta' dan hakku it-tifhir collu l-Onor: Vella, raġel habrieħi u li dejjem ijhaddem rasu biex ijmixxi il Posta il kuddiem u biex il poplu johroġ cuntent.



Min ijrid jara barra minn Malta chif jafu jakilgħuħom il flus ijmur maūra sa għand is-Sur Piu Borg, ta' Strada San Giovanni ta' l-Belt, halli jara xi ġmiel ta' kfiē, imūiejed ta't-tiben jeū ta' l-palm għandu u li bi ġmielħom ijsaħħruc u jgegħluc iddahħal idec f'il but imkar meta ma tridx. Dana ma hux hliē xogħol ta' ftiit tiben magħmul u miżbuħ b'il grazzja u li chiecu ūiehed ijgħallimħom jistgħu jagħmluħ ix-x-abbiet tagħna ucoll u b'hecc m'hux biss ijfornu il pajjis izda joholku indurija žghira li thaddem hafna nisa.



Dun Ġorġ Caruana, bin is-Sinjura Carm ta' l-« Crystal Palace » ta' Ta's-Sliema, hu ūiehed minn daūc iz-žghaħaħ sacerdoti li tasseū libsu il libsa ta' kassisin biex jahdmu għal gid ta' ghajrħom u biex ijsalvaū l-erūieħ. Għad li sata jokghod f'dar ommu bla ma jonksu xejn, ried jati ruħu għal missjoni u għalhecc mar bħala Cappillan ta' l-malti kalbieni l-ieħor Mons: Agius f'il Gzejjer Filippini, xahar safar bogħod minn haūn. U hemm dam għal tliet snin shaħ u fihom hadem tasseū kalb is-selvaġgi billi baka dieħel il geūūa biex ūakkaf hafna missjonijiet li chienu intgħalku fi žmien il ġuerra. F'dana iz-żmien kalb is-selvaġgi għadda minn hafna praspas li huma

ta' min jismagħħom. u għalhecc jiena tlabtu, li sa chemm ijdum fostna, jictibħomli għa'n-« Nahla » u hu ūieghidni li għandu jagħmlu; u b'hecc nitgħallmu xi haġa fuk daūc il pajjisi tant f'il bogħod, fejn ma hemmx hliēf malti ūieħed u li hu msieħeb f'in-« Nahla, » fuk id-draūūiet tagħħom u il bliet u il hruxija tagħħom; u nitma li cullħadd jieħu gost meta jisma chemm il darba lagħab hajtu għal gid ta' l-erūieħ dan il kassis malti u li għalhecc hakku it-tifhir tagħna collu.



Ahbarijiet ta' Barra.

F'*Santiago*, ta' l-Chili, sar hrūk li jūahħax. Bakghu maħruka ma' l-ghoxrin qūartier bini, fosthom zeūg banec tedeschi u id-dūana. Hemm eluf ta' nies li ma għandħomx fejn ijdahħlu rashom. Il hsara cbira li saret tlahħak ma'z-zeūg miljuni u nofs u kijiet.

F'*Tangarog* hemm il colera u għalhecc il Gvern hareġ nottiffazzjoni biex għamel il curantina għal min jigi minn daūc il postijiet.

Fl-Inghilterra sejra issir borsa għa'n-nies ta'x-xogħol li għaliha jcun hemm bżonn jimpjegaū sitt mitt ruħ. Għal daūn is-sitt mitt post ġa resku TNAX IL ELF RUH u dana juri b'ic-car li il kghad fl-Inghilterra hu icreħ tasseū. Fost daūna hemm nies ta' l-professjoni u li jafu l-iscola seūūa.

Otto Beit u huħ taū fuk il mitejn elf lira lil Università ta' Londra biex ijsiru studji fuk il mardijiet u b'hecc jagħmlu il gid lil bniedmin.

Il Papa għarraf li is-Sultan Leopoldu ta' l-Belġju u il Con-tissa Vaughan chienu miżzeūūgin għad li katt ma ūreit.

Il Princep Nicola ta' l-Montenegro, missier ir-Regina Elena ta' l-Italja, sejjer johroġ ctieb ta' poeziji imsejjah « Il għana ta' l-muntanja, » billi hu poeta m'it-tajjbin bħal ma hi ir-Regina Elena bintu. Chiteb ucoll xi drammi li intgħogħbu hafna.

F'*Saint Yhe*, f'il Vosgi, inchixfet borma cherha ūisk u li turina b'ic-car chemm hu haġa cherha ix-xorb. F'il manicomju ta' hemm certu infermier Thabus chien jidfen il mejjtin u jindocra u jzejjen ic-cimiterju. Dana chien ta' ruħu għa'x-xorb u għalhecc chien capaci jagħmel collox. Billi cull meta chien jidfen xi ūiehed chellu kliegħ ta' franc u billi nies il mejjet chie-nu dejjem jatuh xi haġa biex ijzejjen il kabar ta' l-mejjet u jixgħillu fuku, x'fettillu għamel dana il bniedem chiefer taht is-sefsif ta'x-xorb? Beda jifga lil imġinenen u dan l-aħħar inchixef li katel b'dan il mod xi hamsa biex jiddobba die il miserja ta' ftiit franchi. Il vizzju ta'x-xorb ijūassal bniedem f'collox!

Il Ministru ingliz Lloyd George x'hin chien għaddej j b'il carrozza sab ruħu f'gażiba cherha. Zeūg nisa suffragisti għamlu għaliħ; ūahda dahlet go' l-carrozza, ghajritu chemm felhet billi il Camra ta' l-Comuni ma tridx tatihom il vot; u l-oħra bakghet imxabta ma' l-bieba għassa. Meta stallat il carrozza geū arrestati m'il Pulizija għad li il Ministru ha dina il biēca b'id-dahk.



Boghod minn Malta.

(*Jissocla minn numru ta' kabel.*)

MARSILJA.

F'ir-Rivoluzzjoni Franciża ma rieditx tixxeuex contra is-sultan tagħha u għalhecc ūara hallset il-lahum. Fl-1792 ingabar il kixx u il mixx ta' Marsilja u bagħtuh Parigi biex jahbat għa't-Tuileries u haun dauna issuldati canta għal l-euēl darba dac l-innu franciż li chien chiteb, fl-1792, il poeta Rouget-de-l'Isle u li għadu jissejjah sa'l-lum « *La Marseillaise* » u li imbagħad sar l-innu ta' Armata Franciża collha. Il cbir scultur Puget u il cbir storicu Thiers tūieldu f' Marsilja. Il cummerē ta' dina il belt sa m'il ibghad żmienijiet, chien dejjem cbir hafna, u compla chiber meta l-Algerija ūakgħet f'idejn il Franciżi fl-1830; għad li illum ha dicsata seuna minn mindu fethu il mina ta' l-Gottardu billi b'hecc gie rebah hafna il cummerē ta' Genūa.

Il ftuh ta' l-canal ta' s-Suez għinha palata oħra izda il-lum il cummerē cbir ta' Genūa u ta' Triesti taħha geūūa, u għalhecc, bi hsiebbhom jifthu canal ma'x-xmara Rodanu biex il cummerē collu ta' cull fejn tilhak dina ix-xmara cbira jaka f' Marsilja.

Sa' l-1850 il port collu ta' Marsilja chien dac li herim il-lum imsejjah *Il Port il Kadim*; izda minn dac iz-żmien il haun il port gie imcabbar xi hames darbiet iżjed, billi ga saru hames bacini cbar u oħrajn kieghdin ijsiru. Minn dana il port ijghaddu cull sena ma'z-zeuēg miljuni ingħaē ta' l-Algerija, barra m'il kmuħ, faham u mercanziji oħra. B'collox, bejn chul u hrug ta' mercanziji, Marsilja tlahhak tlittax il miljun tunel-lata f'is-sena; biēca cbira minn daun huma is-sapun li jsir Marsilja u li johroē għal pajjisi oħra. Meta tidhol, għal l-euēl darba, f'dana il port thossoc iēgēib għajneje ūara ūidne c b'il cobor, b'il gmiel, u b'il cumditajjiet li hemm.

Ma' l-jemin ta' min ijcun diehel, fuk għolja tidher il cnisja ta' n-*Notre Dame de la Garde* li għad nithaddtu fukha actar il kuddiem. Ma'x-xellug tilmah il fortizza *St. Jean* u il Catidral ta' l-belt; ma' dauna, cull fejn id-daūnar ūieēec, tilmah gheēēegija ta' arbli u hbula li jagħmlu il port donnu bosc; mijet ta' argni u ferroviji biex jisbarcaū il mercanziji, imħaēen u tined addoēē u frattarija ta' l-infern li jagħmlu daūc l-eluf ta' Naplitani li jmorru hemm biex ijgħabbu u ijhottu l-eluf ta' bastimenti li jidhlu hemm ma' tulec ja sena.

Il belt hi imkassma salib b'zeuēg torok sbieħ u ūiesgħa li jissallbu f'il *Cours St. Louis* li hu il kalba ta' l-belt. Dana hu is-suk ta' l-fjuri billi tilmah fih hafna imēējed b'hafna xebbiet li jbigħu minn cull gens ta' fjuri u buchetti. Haun jinsab ucoll, f'cantuniera, il famus *Café Riche* li hu ūiehed m'il isbah li jinsabu f'id-dinja, u li meta tarah mixgħul f'il għaxija taħsbu xi genna b'il mijiet ta' linfi u ta' merja li fih.

It-triek minn dana ic-centru ta' l-belt, l-isfel sa'x-xatt, hi is-sabieħa triek imsejjha *La Cannebiere*, li hadet isimha m'il chelma griega *cannabis* li tisser b'il malti masri, billi fl-antic chienu actarx f'dina it-triek ijbighu il hbula ta' l-kanneb għal bastimenti.

In-nies ta' Marsilja huma żakkhom mimlija ūisk b'dina it-triek u tismagħhom ijgħidu « *Si Paris avait une Cannebiere il seroit un petit Marseille* » igifieri « li chiecu Parigi chellha Cannebiera bħal din, chienet tcun Marsilja oħra ēchejēna. » Għad li dina it-triek hi tasseū, sabiħa, izda il pajžani jagħmlu għageb cbir biha ūisk, u illum f'Parigi hemm hafna torok ūisk isbah minnha. Ir-*Rambla* ta' Barcellona tisebokha ucoll f'il gmiel u f'il cobor. Ma' tul dina it-triek hemm hafna hūienet u cafejjiet sbiħ tasseū; u trid tokghod b'seba għajnejn miftuħa li ma jilħkecx xi tram billi, bla heda, jinsgu ēo xulxin il gurnata chemm hi tūila.

(*Jissocla.*)



Għa'n - Nisa.

Meta tcunu kieghdin tgħallu il ħalib jeū ic-cicculata jeū il gulepp u ma triduhomx ijfurulcom, idilcu minn geūūa, ix-xifer ta' l-cazzola jeū stanjata li fiha tcunu kieghdin tgħallu, bi ftit butir, u taraū chif ma jfurulcomx.

Biex tippruvaū jecc it-te' hux ta' qūalitā tajjba ahirku ftit fuk xi haēa ta' l-landa sa jsir irmied- Actar ma jibka irmied actar il qūalitā tcun tajjba.

Haun min ma jhobbx is-salamun, l-aūūista jeū il gambli ta' l-landi għaliex ijcun fihom certa rieħa miēza. Biex tneħħuha aghmlu necc: ifthu il-landa daks sagħtejn jeū tlieta kabel tcunu tridu tieclu minnha u itfghu dac li jcun fiha ēo passatur u għaddu minn fuk is-salamun jeū aūūista li jcollcom hafna mishun; halluh joktor u jicsah u taraū chif dic ir-riħa miēza tmur għal collox.

Meta jissaddulcom is-schiechen għaliex tcunu ilcom ma tu-zaūhom, biex tnaddfuhom aghmlu hecc: xarrbuhom għal xi nofs siegħa b'iz-zejt ta' l-macna u ūara dahħluhom għal bosta drabi ēo' l-hamrija niexfa sa jinkala is-sadid collu. Biex iēgēibuhom ijlekku għadduhom b'biēca *sand-paper* fina.

Katt la tkieghdu il canali f'kofsa miēbugħa u l-actar b'il bianchett għaliex ijnakkru iz-zebgha li bosta drabi hi velenu, u jmutu. Meta taraūhom nifishom maktugh u sidirhom ijsaf-far itingħuhom il hobz imxarrab f'il ħalib u tuhom jieclu iz-żerrigha ta' l-kanneb.

Meta thaxchen xi saba jeū tati xi dakka fuku kaūūija biex ittaffi l-ugiegh malajr dahħlu minnufih fl-ilma shun u sofrieh chemm tista.

Malli tintebah li hadt rieħ ixrob minnufih luminata shuna bi ftit zoccor u tara chif taktghu malajr.

Meta issajjru il fonog u ma tcunux sguri humiex velenusi jeū le aghmlu hecc: kieghdu magħhom, f'il hin ta' s-sajran, imgharta ta' l-fidda u jecc ma tibkax tlekk izda tistied ma jecunux tajjbin għal ichel.

Meta f'ix-xitūa jcollcom il butir jebes u tridu iddeūūbuh la tkieghduhx fuk jeū hdejn in-nar għaliex titilfu hafna minnu, izda aghmlu hecc: itfghu il mishun jagħli ēo scutella ta' l-brodu u ūara li tishon seūūa svujtaūha u għattu biha bħal coppa il butir li jcun fi platt fond; u taraū li b'hecc ijdub bla ma titilfu xejn minnu.

Biex tcunu tafu seūūa jecc l-ichel li kieghdin tatu l-ulied-com hux kieghed ijūietihom u jecc humiex kieghdin jicbru chemm ijmisshom iznuhom. Ūara sitt xhur it-tarbija trid tiēen darbtejn il pis ta' meta tūieldet u tliet darbiet ūara sena; fl-euēl sena cull tarbija għandha toctor libbra pis f'ix-xahar u tnax l-ukija f'ix-xahar ma' tul it-tieni sena; jecc ma tūassalx dana il pis tcunu kieghdin titingħuhom haēin u għalhecc hemm bżonn li tifthu għajnejcom jecc tridu issalvaūhom.

Meta il-leun ta' xi umbrella ta' l-harir jitfa għaddiħa b'il birra bajda jeū seūda u tara chif il-leun jigi f'ūaktu.

LUCIJA LEVANZIN INGLOTT.



Esperanto

(Jissocla minn numru ta' kabel.)

Kvinoble sep estas tridek-kvin—Hames darbiet sebgħa huma hamsa u tlietin.

In-nofs, it-terz, il qūart tagħmilhom billi ma'n-numru iżżid ono. *Mela duono* hu in-nofs; *triono*—it-terz; *kvarono*—il qūart; *dekono*—m'il għaxra ūahda.

Tri estas duono de ses—Tlieta hu in-nofs ta's-sitta.

Ok estas kvar kvinonoj de dek—Tmienja hu erba qūinti ta' għaxra.

Unu tago estas tricent-sesdek-kvinono aŭ tricent-sesdek-sesono de jaro—Jum hu it-tliet mija u hamsa u sittin jeŭ it-tliet mija u sitta u sittin biċċa ta' sena.

Biex tgħid hamsa, hamsa; tnejn, tnejn, iżżid ope. *Mela duope*—tnejn, tnejn; *deko*pe—għaxra, għaxra.

La soldatoj kuras triope—Is-suldati jiġru tlieta, tlieta.

Mi legas—Jiena nakra.

Li estas knabo sed mi estas knabino—Hu tifel iżda jiena tifla.

Ni estas homoj—Ahna irgiel.

Vi estas infanoj—Inthom tfal.

Ili estas rusoj—Huma russi.

Kie estas la knaboj?—Fejn huma it-tfal?

Ili estas en la domo—Kieghdin f'id-dar.

Kie estas la knabinoj?—Fejn huma it-tfalijiet?

Ili ankaŭ estas en la domo—Huma f'id-dar ucoll.

Kie estas la plumoj kaj la kraĵonoj?—Fejn huma il pinni u il lapsijiet?

Ili estas sur la tablo de mia amiko—Huma kieghdin fuk il mejda ta' habib tiegħi.

Mi vokas la knabon, kaj li venas—Jiena insejjah l'it-tifel u hu jigi.

Mia hundo, vi estas tre fidela—Ja chelb tiegħi inti fidil hafna.

Oni (cullhadd, in-nies) diras ke la vero venkas—ijghidu li is-seŭŭa jirbah.

En la vintro oni hejtas la fornojn—F'ix-xitŭa in-nies ijsaħ-hnu il fran.

Kiam oni estas bela, oni havas multajn amikojn—Meta xi hadd ijcun sabih, hu ijcollu hafna hbieb.

Li amas min sed mi lin ne amas—Hu jhobb lili iżda jiena lili ma nhobbux.

Mi havas monon sed li havas librojn—Jiena għandi flus iżda hu għandu cotba.

Ippruvaŭ iġġibu għal malti dina l-ittra żghira: (I)

Malto, la 2'an de Septembro 1909a.

Tre kara amiko,

Mi ricevis hodiaŭ matene vian afablan leteron kun granda plezuro kaj mi dankas* vin tutkore. Mi legis la libron kaj la revuon kiujn* vi afable sendis al mi kun intereso; kaj mia frato Johano intencas sendi al vi belan italan romanon* de la klera* verkisto* Fogazzaro «La Sanktulo» kiu havas grandegan sukceson en la tuta mondo.*

Salutante vin ame kaj premante al vi amike la manon mi estas

Via humila servanto.
Ludoviko.

Hodiaŭ—illum; *danki*—tiringrazzja; *kiujn* il plural ta' *kiu* (li) u fl-accusattiv; *romano*—rumanz; *klera*—għaref; *verkisto*—aŭtur; *sanktulo*—kaddis.

(I). Bejn daŭc collha li jibagħtu, sa l-aħħar ta's-sena, it-traduz-zjoni bla sball ta' dina l-ittra jintrefighu strina tużżana cotba bl-esperanto.

(Jissocla.)

FLAKKII

F'Berlin, fl-istazzjonijiet ta' l-vapur-ta' l-art hemm cumdità cbira hafna: meta tiffa f'caxxa żeuġ xelini u sold toħroġ umbrellà b'biljett magħha. Jecc f'jumejn żmien targa tieħu fl-iscazzjon l-istess umbrellà jatuc l-ura xelin u tmien soldi m'il flus li tcun tfajt f'il caxxa.

L-Imperatur ta' ċ-Cina u il Vicire ta' l-Indja jaħcmu bejniet-hom actar minn nofs in-nies li fiha id-dinja.

F'Parigi, cull sena joktlu ma't-tlietin elf žiemel għal l-ichel. Minn cull žiemel jieħdu ma' l-mija u hamsin ratat laħam.

Il festa ta' t-tieġ f'ir-Russja xi dakkiet iddum sa tliet t-jiem, lej l u nħar bla mistriħ ta' xejn. F'dina il festa il għarusa trid tiżfen ma' cull ragel li jcun hemm; u cull mara li tiżfen ma' rage. trid iżżommlu f'idha il pipa.

F'id-Danimarca in-nobbli ta' hemm għamlu soċjetà sabiħa haf-na. Malli titŭieled tarbija nobbli missierha jictibha f'dina il Cumpannija, ijħallsilha somma ta' flus u jibka ijħallsilha għal xi żmien. Meta tlaħħak il ŭieħed u għoxrin sena il Cumpannija tatiha fejn tokgħod b'il cumdità seŭŭa u renta biex tista tgħiz biha chif jixirkilha. Għalhecc f'id-Danimarca ma tiltaka katt ma' mara nobbli batuta għaliex dana il chera franc u dina ir-recta tgaŭdihom sa tiżzeŭŭeġ jeŭ sa tmut.

In-nies li l-actar għandhom għajnejhom tajjba huma l-Es-kimò ta' l-Greolandja u il Għarab ta' d-deżerti ta' l-Africa billi daŭra ma jaraħx kuddiemhom, cull jum, ħlief baħar bla tarf jeŭ ta' silġ jeŭ ta' ramel. In-Norveġjani għandhom għajnej-hom iŭŭasslu ŭisk bħal ma fost it-Tedeschi hemm hafna li ma tantx jaraħ m'il bogħod billi jistudjaħ hafna.

Is-silġ li jgħatti l-art ta' l-Greolandja xi dakkiet ijlalħħak ma' l-mil u nofs hħuna.

Fi Buenas Ayres, fl-America, daŭc collha li jigu iccundan-nati il ħabs għal żmien tŭil ijħalluhom joħorġu għal xi ffit siegħat cull jum biex jakdu l-affarijiet tagħhom basta jŭeġħdu li għand-hom jerggħu jmorru il ħabs minn jeddhom.

Il cliem jimxi f'it-telefonu b'il heffa ta' sittax il elf mil cull minuta seconda. Jecc il fili tiegħu jcunu għaddejjin minn ġo' l baħar il cliem jimxi b'il heffa ta' sitt t-elef mil cull se-conda biss.

Innes Shaeffer xtrat bull-dog li jismu «Maumettu» b'elf lira; u biex tkieghed il clieb collha li għandha bniet post li kamil-ha hames t-elef lira.

Il Princep ta' Monacu għandu ŭahda m'il isbaħ ġabriet ta' firmi ta' nies cbar ta' d-dinja.

F'Denver, fl-Inghilterra, meta il pulizija tiġbor il xi hadd f'is-sacra m'it-triek tieħodlu ir-ritratt u l-aghda tŭaħħlu ŭara il bieb ta' l-corp ta' l-għassa għaliex billi jiekfu hafna kuddiemu jiddieħku kieghdin jicconvertu hafna scaren.

F'ŭahda m'il gzejjer ta' l-Oceanu Pacificu ticber siġra li toġħla sa tlietin pied iżda li katt ma tarmi ŭerka ŭahda biss u il hatao tagħha ma jinħarakx għaliex hu jebes daks il hadid.

M'hux is-suldati collha jħobbu jiscru. Fl-armata ingliża hemm ma't-tnejn u hamsin elf ruh li ma jixorbux spirti.

L-actar siegħa chiesha ta' l-ġurnata hi il hamsa ta' f'il-ghodu.

F'New York kieghdin jistampa l-opri ta' l cbir poeta ingliz Shakespeare b'tant stampi fini li cull volum sejjer ijcun ijkum mitt lira; u billi l-opra collha sejjra tlahhak erbghin volum, sejjra ghalhecc tcun tkum erba t-elef lira sterlina.

Fuk il bastimenti cbar olandisi li jivvaggau ghal l-America hemm cull cumdità li uiehed jista jixtieq, fosthom ghadira b'il hut hajj li il passiggiieri jokoghdu jistadu biex meta jakbduh ijsajjruh ghal l-ichel. Ghandhom sahsansitra loc biex jokoghdu jithaddtu taht is-sigar ta' palm veri.

Nakrau f'il « Mitchell's Newspaper Press Directory » li fl-Inghilterra, fl-Iscozja u fl-Irlanda johorgu b'collox 2,353 gazzetti differenti. F'Londra biss johorgu 404 li minnhom 31 johorgu cull jum.

Henry Bergman ma kabilx ma' martu u uara hafna glied infired minnha xi hamsa u ghoxrin sena ilu. Minn dac iz-zmien inghalak f'camartu, f'New York, u katt ma halla tinfes hemm geuu mara sa l-ahhar nifs ta' hajitu li grat ftit ilu.

Il ghuda ta' l lapsijiet ta' l carta jiehdha m'is-sigar ta' c-cedru, izda billi jsiru hafna lapsijiet daun is-sigar ghoddhom inkerdu ghal collox. Ghaldakstant uiehed chimicu f'Berlin kieghed juza f'loc ic-cedru pasta ta' l patata li tittempra ruhha tajjeb uisk.

Dauc li jinxu fuk il moda parigina kieghdin jilbsu churchett f'is-saba il cbir u kieghdin ijgibu imdendla f'il catina ta' l arlogg sinna ta' lupu ingastata f'id-deheb biex, chif jahsbu huma, iggibilhom ir-risk.

Il Cnisja ta' l protestanti « St. Paul's » ta' Londra hi assicurata contra il hrak b'95,000 lira.

Il Papa jircievi ma duar tnejn u ghoxrin elf ittra cull jum; u biex jirrisponduhom ghandu impjegati mieghu hamsa u tletin segretarju.

Il Czar ta' r-Russja hu l-actar uiehed f'id-dinja li ghandu art tieghu, billi tlahhak disghin miljun acre quadra.

Is-sena l-oħra f'Walsoken, f'West Norfolk, fl-Inghilterra, katghu fraula li chienet tizen ukitejn u li id-daħra tagħha chienet tlahhak ma't-tmien pulzieri.

CRONOLOGIJA TA' MALTA.

DICEMBRU.

27--1678. Saret parroċċa il Cnisja ta' x-Xeuchija.

28--1838. Dehru xi ligijiet godda.

29--1835. Beda il Cunsill ta' l Gvern.

40--1818. Tnehheu il Gurati ta' l Imdina.

31--1731. Giet icconsagrata il parroċċa ta' z-Zejtun.

JANNAR.

1--1786. Ghamel silg icreh hafna bi hsara cbira f'ir-raba.

2--1839. Il Gvern hareg ligi fuk il gurament ta' l impjegati insara.

It-Tabib A. Mosca ta' Milan kal li hu iccura uiehed li chien marid b'id-diabete u b'il pullagra billi ordnalu il

FERMENTIN

u li dan fik bih fi zmien kasir hafna. Ma l-euuel flixcun li xorob nakas seua iz-zoccor u baka sa ghieb ghal collox u tjeib hafna rara ftit gmieghi.

Ghala mela intom ma tippruvauhx ucoll biex tfeiku malajr?

IS-SAKKJJA FALZUN.

(Jissocia minn numru ta' kabel.)

Meta uasal fuk is-Sakkajja chien dahal il-lejl seua u f'it-triek ma chienetx tidher ruh; u ghalhecc Hamid ghamel il kalb billi ma chienx hemm barra min sata jagħirfu u jsenslu ma' Ambrog. F'xi hanut, l-haun u l-hemm, chienu għadhom jidhru x'erbgħa minn nies ijpencilku, izda hadd minnhom ma habbel rasu b'min chien għaddej m'it-triek; u f'dac iz-zmien it-triek li tiehu m'is-Sakkajja għal Cunvent ta' San Domincu ma chienetx ingħammra chif inhi illum.

Fetahlu ajc, notsu imdahdah b'ingħas, u staksieh x'ijrid. Hamid kallu li jfttex ijkajjem lil Patri Damjan ghaliex hemm uiehed milli jkerru għandu hażin u jridu malajr. L-ajc, bla ma għarf, kallu iva u tala jkajjem lil Patri Damjan. Dana, billi chien bniedem ta' hniena cbira u li chien ijhobb jakdi dmiru bi hrara kauija, nizel f'chemm ilna ingħidu; izda malli ra lil Hamid u għaraf leħnu kabad sejjer ijcantru u jingibed l-ura.

Hamid minnufih inxtehet għa'r-rcopptejh kuddiemu u, b'lehen l-actar kiebi, kallu:—

—«Patri ismagħni l-euuel... u imbagħad, jecc jidhirlec, checcini, imkar b'ir-rigel, minn kuddiem ghajnejc. Carmina, bint il Hachem, tinsab hażin, u uara id-dnub icreh li ghamlet tixtieq tkeir u bagħtitni għal... henn ghaliha u la tilfilhiex ruhha ucoll...»

Patri Damjan fehem malajr x'inhi il biċċa, rafa il Hamid m'il art u kallu:—

—«Għidli għallankas is-seua u issibuni magħcom. Alla għallimna nahfru u uiddibna niġru uara l-ingħajgiet mitlufa. Għala harrabtha?... fejn hi kieghda? x'sar minnha?...»

—«Enminni,» uieghu Hamid «nahlifulec fuk l-egħżez haġa li għandi... m'hux jien harrabtha... connu milgħubin hi u jiena m'il Cavalier De Saqueville... issa uara li kata xeuktu, telakha u tinsab, b'deni ta' ziemel fukha u b'soghla li tuahħax, f'il cmajra ta' Fatma, f'Musulmet, u tixtieq hafna li inti tmur halli tferrah ftit kalbha miegħec...»

—«Nigi, collu uiehed» kallu Patri Damjan, «izda haun bogħod uisk, hemm bzonn li toħlok caless...»

—«Da' l uakt ijcun miegħec» uieghu ferhan Hamid «ghaliex għadni chif ilmaht uiehed taht il haġt ta' San Frangisc;» u x'hin kal hecc tar bħal ziffa rieh biex ijgib il caless.

F'radda ta' salib chien bih uara il bieb ta' l Cunvent; Patri Damjan tala u il Hamid dahħlu mieghu kuddiem biex ijcompl i jfhemu, u f'chemm ilna ingħidu chienu ga uaslu fejn l-Isptar, li hu uiehed m'il actar kodma li haun f'id-dinja, billi imbena għal habta ta' l 1300 u li illum jissejjah ta' Santu Spiritu għad li kabel chien jissejjah ta' San Frangisc.

Patri Damjan haun laktu hsieb, ghaliex billi Hamid chien kieghed ijfissirlu, f'il caless, il fakar ta' l cmajra li fiha chienet tinsab Carmina, ra li hemm ma' chienx kghadha u uiehed ma chienx jista juennisha u jatiha dakka ta' id chif jixtieq. Għalhecc xiref rasu m'il purtieri u gieghel lil ta' l caless biex jieħdu l-Imdina, fejn il Mina ta' l Għarrekin, għand is-Sur Kalamias.

Dana is-sinjur chien rieked gmielu billi il-lejl ta' kabel ma' chien rakad xejn biex compla ma' ta' Falzun, u katt ma holom f'elf sena li chellu jara ma uieccu, f'dac il hin, il Hamid u il Patri Damjan.

Malli telghet il kaddejja xuejjha li chellu u l-is-Sur Kalamias kaltu li Patri Damjan għandu bzonn ijchellmu hin bla uakt, kam u libes bilgri u, fi ftit hin u cliem, sar jaf malajr

x'ghadda minn Carmena u li Hamid chien kiegħed jistenna bar-
ra f'il caless.

Is-Sur Kalamias, għad li chien imghobbi seŋna b'is-snin, għogħbu dac l' kallu Patri Damjan, igifieri li jmur miegħu biex jara chif jagħmlu u jgibuha chiss-in-chiss f'daru, halli jsejju l'it-tabib Xara biex jara x'għandha seŋna u jistgħux ijjekkkuha u halli jaħtfulha r'inn taħt id-dñiefer tant harxa ta' Cavalier chemm ucoll ta' Hamid, li ma jmurx, chif beżgħu huma, jgarratha f'xi belligħa oħra.

Is-Sur Kalamias ūiddeb lil kaddejjja biex thejji camra suret-in-nies u richeb f'il caless ma' Patri Damjan u ma' Hamid li zammeuħ geŋna magħhom għaliex chieniu fuk ix-xūiec biex jistharrgħu seŋna dina il praspura ta' Carmena li nisslet tant għaŋg u mrar fl-Imdina collha chif iddur.

Meta semgħu minn fomm Hamid chif grat il biċċa u da-na halfilhom li ma chienx kiegħed ijghidilhom hliet is-seŋna, harsu lejn xulxin għaliex raħ li Carmena chienet milgħuba m'il taħxi Cavalier u li Hamid ma chellux dic il htija collha li tefgħulu fuk spallejh.

Saru minn cull leŋn meta Hamid tennielhom x'kallu il Cavalier meta mar il Birgu ijuassallu dac li baġħtet tgħidlu Carmena, u is-Sur Kalamias, għad li xieh seŋna, xtak li sata jahemu taħt idejh halli jkarmcu għal hruxitu.

Meta ūaslu sabu il Carmena mitlufa theŋden, issa b'il Cavalier u issa b'missierha, dakka b'Hamid u oħra b'Am-brog; u, bla heda ta' xejn, sogħla chelba chienet trid toforkilha sidirha f'elf biċċa. Meta raħha f'dic is-sura li iġgiblec hñie-na id-dmugh ūaħdu instilet minn go għajnejhom għad li min jaf chemm imrar chieniu raħ u xorbu f'hajjithom. Patri Da-mjan resak b'il hleŋna fukha, għaliex ma chienetx intebħet bihom, u sejjhilha b'isimha.

Ūiċċ Carmena intela b'il ferħ u tbissmet tidħak; haddnit-lu rasu go dirgħajha, ixxiegħlet f'beŋs l-actar sfieki u kaŋui u kaltlu:—

—Mela ūara li habbejteċ tant hecc tagħmilli, thallini u ma tigix tarani?... mela ma tafx li sejjra immut u inhallie għal dejjem?... Ara imħabba fic ktilt il missieri, u sgur li sejjra nekred il hutu b'il għali... ara Ambrog hemm f'ir-roċna... imħejji b'ix-xabla f'idu biex jinfidli kalb... li hi tiegħec.... ghidli li thobbn tassee kabel joktolni... ghidli li m'hux tasseu li int dhakt bija... arah hemm... gejj... Ambrog... thallix joktol-ni... henn għallankas għal min ga tnisel... fija... » u reggħet bdiet tgħannak u tbus lil Patri Damjan chemm tiflah.

Cull min chien hemm f'il camra jisma, sfar bħal karsa ta'x-xama x'hin raha mitlufa f'dic it-telfa collha u li lankas biss ma għarfet il Patri Damjan; u tixclu x'jakbdu jagħmlu.

Patri Damjan inkala b'il hleŋna minn go dirgħajha u kallha f'uidnitha:—

— « Carmena, jiena Patri Damjan, gejt narac, riddtni xi haġa?... »

Carmena berrket għajnejha lejha, kabditlu idu, biesithielu għal darba, tnejn u kaltlu:—

— « Int Patri Damjan?... aħfirli għaliex hñibteċ dac il kalb hażina ta' De Saqueville. »

— « Le, Carmena » kallha Patri Damjan « il Cavalier jigi f'ūakt iehor meta, bħal ma kal, ijfiek m'il gerħa ta' driegħu... il-lejla gie jarac miegħi haħib iehor li ma hu xejn ankas għaħiz minni... haŋn... arah... is-Sur Kalamias..... »

(Jissoceta.)



BONI TA'L CONGO 1888.

B'IL PREMJU U L-IMGMAX HAMSA F'IL MIJA; li jistgħu jittieħdu b'il hlas ta' tant f'ix-xahar. Il premji jittilgħu sitt darbiet f'is-sena:— fi Frar, f'April, f'Gunju, f'Aŋgust, f'Ottubru u f'Dicembru, u fl-istess hin, sa chemm jitla in-numru tagħcom tibkgħu tieħdu dejjem il hamsa f'il mija imghax. Il premji il cħar huma sitt elef, erba t'elef, eltejn u tmien mitt lira bar-ra minn 158 iżgħar u 4,000 rimborsi.

Daŋna il boni huma sbiħ hafna għaliex jecc ma tirbaħx premji il capital zgħir li toħroġ jibka jizdied bl-imghax u b'hecc tcun kiegħed tagħmel l-aħjar negozju.

Min ijrid jaf xi haġa iżjed ijmur fi Strada Forni, 89, il Belt.

L-« ENGLISH AND ITALIAN SCHOOL » hi ūaħda m'il aħjar li hemm go'l Belt għal min ijrid ijgħallem l-uliedu seŋna biex jidħlu il Liceo, it-Tarżnar jeħ is-Siminariju. F'dina l-iscola jgħallmu il bravi Sacerdoti Gaŋci, Darmanin u Psaila-Cumbo li m'hux biss huma intelligenti hafna iżda huma ucoll imħarrgin fl-aħjar schejjel u għalhecc jafu jakdu dmirhom tajjeb.

Missierijiet, mela ibagħtuħom hemm u ma jibdielcomx.

Min ijrid jixtri torchju ta' l-istampa tajjeb hafna u bi ftiit flus; bħal ma minn ijrid jixtri linca seŋda ta' l-istampa bi rħis jicteb Ta's-Sliema, Sda. San Vincenzo 12.

Il Chirurgu-Dentista Alfonsu Urso resak b'id-dar tiegħu actar l-isfel f'il Pjazza ta' Raħal Gdid u għalhecc issa jo-kghod seŋna seħ kuddiem il għajn. Cull min ijfittxu għal kliegħ jeħ għa'x-xogħol ta's-snien barranin, li għalihom hu tant imfahħar, ijsibu ūara nofs inhar dejjem id-dar.

Min hu marid bl-ANEMIJA (fakar ta'd-demm) u jrid ijfiek f'GHORRIN gurnata jieħ

L'ELIXIR TA' S. VINCENS DE PAOLI

Is-Sur G. Muscat ūara għaxar snin ugiegħ ta' ras kaŋui bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaŋuija Daŋna is-sinjuri ucoll li sejr insemmu ippruvaħ fukhom stess jeħ fuk xi hadd iehor u hargħu jiftaħru: Dr. Edward L. Vella; Dr. Paolo Sammut (Sliema); Prof. Dr. C. Sammut; Prof. Dr. G. O. Galea; Farm. C. Arpa; Farm. G. Gili; Prof. Dr. S. Grech; Onor. Dr. A. Pullicino; Dr. L. Albanese; Negte. G. Tagliaferro; G. Sul-tana; Ant. Diacono; Avv. Francesco Cardona u hafna oħrajn.

Jinbigħ fl-ispizzierija ta't-Tabib

FABRIZ BORG.—Il Belt.

267, STRADA REALE.



GHA'N = NERVUSI!

Meta thossoc għajjen, kalbec seŋda, nifsec maktugħ, bla rkad u bla aptit, tiħon għal xejn; meta tara collox icreh, cullhadd jobogħdoc, collox imghaŋuegħ f'il haġja u tibchi jeħ tidħak għal xejn b'xejn ijcolloc dic il marda li jsejjulha

NEVRASTENIJA

u jecc tasseu hemm medicina li tista tfejjaħha jeħ li tagħmillec haf-na gid hi

L=ANTINEVROTICU

TA'L

Prof. DE GIOVANNI

li chiteb l-isbaħ opra fuk dina il marda, u li giet imfahħra hafna m'il aħjar toħba ta' l'Italja. Timbiegħ fi flixchen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGHMEL BISS.

Min ghandu xi bolli użati u l-actar ta' Malta biex ijbiegh-hom jmur ghand Barthelemy Pisani, il Belt, Strada Levante No. 150.

Tridu tpejpu sigarretti m'il ahjar u m'il orhos?
Ixtro is-sigarretti "Special" ta' Alfredo Caruana ta' Ta's-Sliema li jimbighu f'il hūienet principali.
F'dauna is-sigarretti hemm l-armi ta' l' cunjomijiet.

Min ijcun ijríd jircanta xi hag'a u jrid jitolak-ha f'idejn seuua b'garanzija talli jcollu bi flus kiegh-din l-Anglo Egyptian Bank, u b'il ftehim li sa jumejn uara il beigh ghandu jatic il flus, li jcunu dahlu f'idejc; u ma dana bi drittijiet l-actar moderati imur ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,
fejn ijsib ucoll ghal beigh cull xorta ta' mobbli u faj-jenzi, g'odda u seconda man, bi prezzijiet irhas tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-BATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-"Nahla" tistampa ruhha fi-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stampa b'ir-rokka collha u bi prezzijiet irhas ferm.